



(1) ઢોલ (Dhole) પ્રાણીના સંરક્ષણ વિશે નીચેનામાંથી સાચાં વિધાન પસંદ કરો.

- (1) તાજેતરમાં કરવામાં આવેલાં એક અભ્યાસ મુજબ, ભારતમાં ઢોલના સંરક્ષણમાં કર્ણાટક, મહારાષ્ટ્ર અને મધ્યપ્રદેશ મોખરે છે.
 - (2) અરુણાચલ પ્રદેશ તથા ગોવાને સંરક્ષણ માટે તેમના રહેઠાણની પરિસ્થિતિઓને સુધારવાનું જણાવવામાં આવ્યું છે.
 - (3) ઢોલને એશિયાઈ જંગલી કૂતરો પણ કહે છે.
 - (4) ઢોલનું IUCN સ્ટેટસ ભયજનક (Endangered) છે.
- (A) માત્ર (1), (2) અને (3) (B) માત્ર (2), (3) અને (4)
(C) માત્ર (1), (3) અને (4) (D) માત્ર (2) અને (4)

⇒ જવાબ :- C

સમજૂતી :

- ⇒ તાજેતરમાં ભારતમાં ઢોલ (Dhole) પ્રાણીના સંરક્ષણ વિશે અભ્યાસ કરવામાં આવ્યો હતો. આ અભ્યાસ નીચેની સંસ્થાઓ દ્વારા કરવામાં આવ્યો હતો.
- વાઈલ્ડલાઈફ કન્ઝર્વેશન સોસાયટી-ઈન્ડિયા
 - યુનિવર્સિટી ઓફ ફ્લોરીડા
 - વાઈલ્ડલાઈફ કન્ઝર્વેશન ટ્રસ્ટ
 - નેશનલ સેન્ટર ફોર બાયોલોજીકલ સાયન્સ
- ⇒ આ અભ્યાસમાં જણાવવામાં આવ્યું છે કે, ઢોલના સંરક્ષણમાં કર્ણાટક, મહારાષ્ટ્ર અને મધ્યપ્રદેશ મોખરે છે. (આથી, વિધાન (1) સાચું છે.)
- ⇒ અરુણાચલપ્રદેશ, છત્તીસગઢ, ઓડીશા, તેલંગાણા તથા ગોવાને સંરક્ષણ માટે વન્યજીવ તથા જંગલ ક્ષેત્રે નાણાકીય રોકાણ વધારવાનું તથા સરળતાથી આપવામાં આવતાં ફોરેસ્ટ ક્લીયરન્સ ઘટાડવાનું સૂચવવામાં આવ્યું છે. (આથી, વિધાન (2) ખોટું છે.)
- ⇒ ઢોલ સામાન્ય રીતે મધ્ય, દક્ષિણ અને પૂર્વ એશિયામાં તથા દક્ષિણપૂર્વ એશિયામાં જોવા મળે છે.
- ⇒ ઢોલને એશિયાઈ જંગલી કૂતરો પણ કહે છે. (આથી, વિધાન (3) સાચું છે.)
- ⇒ ઢોલનું IUCN સ્ટેટસ ભયજનક (Endangered) છે. (આથી, વિધાન (4) સાચું છે.)



(2) ઈમરજન્સી ક્રેડીટ લાઈન ગેરેંટી સ્કીમ (ECLGS) વિશે નીચેનામાંથી સાચાં વિધાન પસંદ કરો ?

- (1) તાજેતરમાં આ યોજનાનો વ્યાપ વધારવામાં આવ્યો છે અને મોટી કંપનીઓ તથા સ્વરોજગાર ધરાવતાં લોકોનો આ યોજનામાં સમાવવામાં આવ્યા છે.
 - (2) આ યોજના હેઠળની લોનમાં 100% ગેરેંટી નેશનલ ક્રેડીટ ગેરેંટી ટ્રસ્ટી કંપની (NCGTC) દ્વારા લોન આપતી સભ્ય સંસ્થાઓને આપવામાં આવે છે.
 - (3) આ લોનનો સમયગાળો 4 વર્ષનો છે.
 - (4) આ લોન પ્રથમ વખત ધિરાણ મેળવતા લોકોને મળી શકે છે પરંતુ NPA ખાતાઓને મળી શકતી નથી.
- (A) માત્ર (1), (2) અને (3) (B) માત્ર (2), (3) અને (4)
(C) માત્ર (1) અને (4) (D) આપેલ તમામ

⇒ જવાબ :- A

સમજૂતી :

- ⇒ તાજેતરમાં સરકારે ઈમરજન્સી ક્રેડીટ લાઈન ગેરેંટી સ્કીમ (ECLGS) યોજનાનો વ્યાપ વધાર્યો છે. હવે આ યોજનામાં મોટી કંપનીઓ, સ્વરોજગાર ધરાવતાં લોકો તથા પ્રોફેશનલનો પણ સમાવેશ કરવામાં આવ્યો છે. (આથી, વિધાન (1) સાચું છે.)
- ⇒ આ યોજના આત્મનિર્ભર ભારત પેકેજના ભાગરૂપે મે, 2020માં શરૂ કરવામાં આવી હતી.
- ⇒ લોન આપતી સંસ્થાઓને લોન આપવા બદલ કોઈ ગેરેંટીની જરૂર પડતી હોય છે. આવી સંસ્થાઓને આ યોજના હેઠળ સમાવિષ્ટ થતાં લોકો માટેની 100% ગેરેંટી નેશનલ ક્રેડીટ ગેરેંટી ટ્રસ્ટી કંપની (NCGTC) દ્વારા આપવામાં આવશે. (આથી, વિધાન (2) સાચું છે.)
- ⇒ આ લોન અગાઉ લીધેલી લોન માટે આપવામાં આવે છે. આથી, આ લોન પ્રથમ વખત ધિરાણ મેળવતા લોકો તથા NPA ધરાવતાં ખાતાઓને મળવાપાત્ર નથી. (આથી, વિધાન (4) ખોટું છે.)
- ⇒ આ લોનનો સમયગાળો 4 વર્ષનો છે. લોનની મૂડી પર એક વર્ષનો મોરેટોરીયમ સમય આપવામાં આવે છે. (આથી, વિધાન (3) સાચું છે.)



(3) આંધ્રપ્રદેશની રાજધાની વિશે નીચેનામાંથી સાચાં વિધાન પસંદ કરો.

- (1) આંધ્રપ્રદેશની રાજ્ય સરકારે રાજ્યની બે રાજધાની બનાવવા માટેનું બિલ પસાર કરેલું છે.
 - (2) અમરાવતી કાયદાકીય રાજધાની બનશે.
 - (3) વિશાખાપટ્ટનમ ન્યાયીક રાજધાની બનશે.
 - (4) આ દ્વારા વિવિધ વિસ્તારોનો સમાન વિકાસ થઈ શકશે તેમ રાજ્યનું કહેવું છે.
- (A) માત્ર (1) અને (4) (B) માત્ર (2) અને (4)
(C) માત્ર (1), (2) અને (3) (D) આપેલ તમામ

⇒ જવાબ :- B

સમજૂતી :

- ⇒ જુલાઈ 31એ, આંધ્રપ્રદેશ બે વિવિધ કાયદાઓ નોટીફાય કર્યા હતાં. આ કાયદાઓ રાજ્યમાં 3 અલગ રાજધાની બનાવવા માટેનો રસ્તો છે. (આથી, વિધાન (1) ખોટું છે.)
- ⇒ અમરાવતીને કાયદાકીય રાજધાની બનાવવામાં આવશે. (આથી, વિધાન (2) સાચું છે.)
- ⇒ વિશાખાપટ્ટનમને વહીવટી રાજધાની (Executive Capital) બનાવવામાં આવશે. (આથી, વિધાન (3) ખોટું છે.)
- ⇒ કુર્નુલને ન્યાયીક રાજધાની બનાવવામાં આવશે.
- ⇒ રાજ્ય સરકાર એક મોટી રાજધાની બનાવવાની વાતથી અસહમત છે. રાજ્ય સરકારનું માનવું છે કે, 3 રાજધાની દ્વારા રાજ્યના વિવિધ વિસ્તારનો સમાન વિકાસ થઈ શકશે. (આથી, વિધાન (4) સાચું છે.)
- ⇒ ઉપરાંત કેન્દ્ર દ્વારા સ્થાપવામાં આવેલી વિવિધ કમિટીઓની મુખ્ય થીમ પણ વિકેન્દ્રીકરણ (Decentralisation)ની રહી છે.
- ⇒ વર્તમાન સમયે 3 રાજધાનીના મુદ્દાની વાત હાઈકોર્ટમાં ચાલી રહી છે.





(4) ભારતમાં HEFA વિશે નીચેનામાંથી સાચાં વિધાન પસંદ કરો.

- (1) તેનું પૂરું નામ હાયર એજ્યુકેશન ફંડીંગ એજન્સી છે.
 - (2) HEFAની નોંધણી એક NBFC તરીકે RBI હેઠળ થયેલી છે.
 - (3) HEFAમાં કેનરા બેંકનો પણ ફાળો છે.
 - (4) તે ભારતમાં શૈક્ષણિક સંસ્થાઓના ઈન્ફ્રાસ્ટ્રક્ચર અને સંશોધન અને વિકાસ (R&D) માટે નાણાકીય સહાયતા પ્રદાન કરે છે.
- (A) માત્ર (1), (2) અને (4) (B) માત્ર (2), (3) અને (4)
 (C) માત્ર (4) (D) આપેલ તમામ

⇒ જવાબ :- B

સમજૂતી :

- ⇒ તાજેતરમાં જવાહરલાલ નહેરુ યુનિવર્સિટીને HEFA તરફથી રૂ. 455.02 કરોડનું ફંડીંગ મળેલું છે.
- ⇒ HEFAનું પૂરું નામ હાયર એજ્યુકેશન ફાયનાન્સીંગ એજન્સી છે. (આથી, વિધાન (1) ખોટું છે.)
- ⇒ HEFAની સ્થાપના 31 મે, 2017એ સંયુક્ત સાહસની કંપની તરીકે થઈ હતી. આ સંસ્થામાં શિક્ષા મંત્રાલયનો ફાળો 90.91% છે જ્યારે કેનરા બેંકનો ફાળો 9.09% છે. (આથી, વિધાન (3) સાચું છે.)
- ⇒ HEFAની નોંધણી કંપની એક્ટ, 2013 હેઠળ કેન્દ્ર સરકારની કંપની તરીકે તથા RBI હેઠળ ડિપોઝીટ ન સ્વીકારતી NBFC (નોન-બેંકીંગ ફાયનાન્સીયલ કંપની) તરીકે થયેલી છે. (આથી, વિધાન (2) સાચું છે.)
- ⇒ તે ભારતમાં શૈક્ષણિક સંસ્થાઓના ઈન્ફ્રાસ્ટ્રક્ચરના વિકાસ માટે તથા પ્રિમિયર સંસ્થાઓને સંશોધન અને વિકાસ માટે નાણાકીય સહાયતા પૂરી પાડે છે. (આથી, વિધાન (4) સાચું છે.)



(5) વિટામીન-Dની ઊણપ વિશે નીચેનામાંથી સાચાં વિધાન પસંદ કરો.

- (1) વિટામીન-Dની ઊણપ શ્વસન માર્ગ તથા ફેફસાને અસર કરતાં ચેપ સાથે સંબંધ ધરાવે છે.
 - (2) વિટામીન-Dનું જરૂરી પ્રમાણ 30 થી 100 નેનોગ્રામ પ્રતિ મિલિલીટર (ng/ml) જેટલું હોવું જોઈએ.
 - (3) દક્ષિણ ભારતના લોકોમાં આ પ્રમાણ 15.74 થી 19.16 ng/ml જેટલું છે.
 - (4) વિટામીન-Dની ઊણપ COVID-19 સાથે સંબંધ ધરાવે છે.
- (A) માત્ર (1) અને (3) (B) માત્ર (2) અને (4)
(C) માત્ર (1), (2) અને (4) (D) આપેલ તમામ

⇒ જવાબ :- D

સમજૂતી :

- ⇒ તાજેતરમાં કેટલાંક સંશોધકોએ જણાવ્યું છે કે, COVID-19નું વધુ જોખમ ધરાવતાં દર્દીઓમાં વિટામીન-Dની ઊણપ નકારાત્મક રીતે અસર કરી શકે છે. (આથી, વિધાન (4) સાચું છે.)
- ⇒ ઉપરાંત ડાયાબિટીસ, હૃદયની નાજૂક પરિસ્થિતિ, ન્યુમોનીયા, મેદસ્વીપણું તથા ધુમ્રપાન કરતાં લોકોને આ અસર વધુ પ્રમાણમાં થાય છે.
- ⇒ આ ઊણપ શ્વસન માર્ગ તથા ફેફસાંને હાની પહોંચાડતાં ચેપ સાથે પણ સંબંધ ધરાવે છે. (આથી, વિધાન (1) સાચું છે.)
- ⇒ ભારતની મોટા ભાગની વસતી વિટામીન-Dની ઊણપથી અસરગ્રસ્ત છે.
- ⇒ ભારત એક ઉષ્ણકટિબંધીય દેશ હોવા છતાં લોકોમાં વિટામીન-Dની ઊણપ જોવા મળી રહી છે.
- ⇒ ભારતમાં વિવિધ રાજ્યના લોકોમાં વિટામીન-Dનું પ્રમાણ 3.15 નેનોગ્રામ પ્રતિ મિલિલીટર (ng/ml) થી લઈને 52.9 ng/ml જેટલું જોવા મળે છે.
- ⇒ વિટામીન-Dનું જરૂરી પ્રમાણ 30-100 ng/ml છે. (આથી, વિધાન (2) સાચું છે.)
- ⇒ દક્ષિણ ભારતના લોકોમાં આ પ્રમાણ માત્ર 15.74-19.16 ng/ml જેટલું છે. (આથી, વિધાન (3) સાચું છે.)



સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

